



UNIVERSAL  
LIBRARY

OU\_194493

UNIVERSAL  
LIBRARY

**OSMANIA UNIVERSITY LIBRARY**

Call No. **M 81.6** . Accession No. **M 3947**  
**M 32 A.**

Author **महेन्द्र कुमार सीतारम.**

Title **आनंदली गांधी जन्माबितर . 1951**

This book should be returned on or before the date  
last marked below.







# आणखी कांहीं कविता

कवि : वाळू सीताराम मंडेकर

किंमत दीड रुपया

# मौज प्रकाशन :-

सर्व हक्क स्वाधीन  
प्रथमावृत्ति : ७५० | मं १९५१

मुद्रक :

विष्णु पुस्पोत्तम भागवत  
मौज प्रिंटिंग ब्यूरो  
खटाववाडी, मुंबई ४

प्रकाशक :

वासुदेव पुस्पोत्तम भागवत  
मौज प्रकाशन लिमिटेड  
खटाववाडी, मुंबई ४

भस्न येद्दल हदय जेववां  
शरीर पिलुनी निघेल घाम;  
अन् शब्दांच्या तोंडांमध्ये  
बसेल तूळा गच्च लगाम;

काळ्यावरतीं जरा पांढरे  
ह्या पायाच्या हातुन व्हावे—  
फक्त तेववां : आणि एरव्हीं  
हेच पांढऱ्यावरतीं काळे !



भंगु दे काठिन्य माझें  
 आम्ल जाऊ दे मरीचें;  
 येउ दे वारीत माझ्या  
 सूर तळ्या आवडीचे.

ज्ञात हेतूतील माझ्या –  
 दे गळूं मालिन्य; आणि  
 माझिया अज्ञात टाकी  
 स्फुर्ति-केंद्री त्वद्वियाणीं.

राहुं दे स्वातंत्र्य माझें  
 फक्त उच्चारांतले गा;  
 अक्षरां आकार तळ्या  
 फुफ्फुसांचा वाहुं दे गा.

लोभ जीभेचा जळूं दे,  
 दे थिंजूं विद्वेष सारा; .  
 द्रौपदीचे सत्त्व माझ्या  
 लाभुं दे भाषा-शरीरा.

जाउं दे कार्पण्य 'मी' चें,  
दे धरूं सर्वास पोटीं;  
भावनेला येउं दे गा  
शास्त्र-कांद्याची कसोटी.

खांब दे ईर्ष्येस माझ्या  
त्राळगूं तळ्या तपाचे;  
नेउं दे तीवून मातें  
शब्द तळ्या स्पंदनांचे.

त्वत्स्मृतीचे ओळगूं दे  
माझिया हातां सुकाणूं;  
थोर-यत्ना शांति दे गा  
माझिया वृत्तींत वाणूं.

आण तळ्या लालसेची,  
आण लोकांची अभागी;  
आण माझ्या डोळियांची  
पापणी ठेवीन जागी.

धैर्य दे अन् नम्रता दे –  
पाहण्या जें जें पहाणें;

वाकुं दे बुद्धीस माझ्या  
तस पोलादाप्रमाणें;

घेउं दे आघात तीतें  
इंद्रिय-द्वारां जगाचे;  
पोळुं दे आंतून तीतें  
गा अर्तींद्रियार्थ आंचें.

आशयाचा तूंच स्वामी !  
शब्दवाही मी मिकारी;  
मागण्याला अंत नाहीं,  
आणि देणारा मुरारी !

काय मागावें परी म्यां  
तूंहि कैसें काय घावें;  
तूंच देणारा जिथें अन्  
तूंच घेणारा स्वभावें !!

बन वांबूचें पिवळ्या गाते  
आकाशांतिल अधोरेखिते;

चराचरांतिल दळते संज्ञा  
जगण्याची ( पण उद्यां ) प्रतिज्ञा.

लिंब कोरतो सांवरशिंगीं  
जुनीं भाकिते नपुंसकलिंगीं –

ज्या वाच्यांतुन, त्यांत उमटलीं  
नवीं पावले, पण मेलेलीं.

शतशतकांच्या पायलन्सवरतीं  
किती कावळे टिंबे देती;

उभा जागृतीं क्रियापदांचा  
खडा पहारा, पण रोबोंचा.

अदल धुवाचा ढळला तारा,  
सपर्शीचा चुकला प्रश्न;  
गारठल्याविण गळती गारा,  
रेडिओंत अन् राघे क्रिस्न !

जिथें मारते कांदेवाडी  
 टांग जराशी ठाकुरद्वारा;  
 खडखडते अन् ट्रॅम वांकडी  
 कंबर मोडुनि, चाटित तारा ;

त्या नाक्यावर तंग हवेली  
 उत्साहाची ठिगळ्या चोळी  
 घालुनि बसली, बोथटलेली –  
 शिळीं स्तनांये झांकित :

( नका टाकून जाऊ, चोळामोळा प्राण्यानें माझा झाला... )

– पवळी

अर्धोन्मालित सकाळ खुपली  
 विस्कटलेल्या कौलारांतुन;  
 फटीफटींतुन खिडकीच्या अन्  
 निरभ्र गेली दृपार चावुन –

आळ्यांना :

( किति किति टांगूं तुला ग, मज चैन नसे... )

पण धुर्कटलेल्या  
जीर्ण उद्यांच्या आशेने तर  
तिष्ठत बघणे वाट; राखणे –  
लाज आणखी जनान्तिकांतर –

नाक्यावरल्या हवेळीस या !  
येणारा जरि कोण नि कुठला  
कुणा न ठावा, तरी तयारी :  
निळ्या माडिचा विढा निराळा !

( झाडु मारी भैय्या, बाळम बैय्या मरो रे... )

रात्र संपली दिवस उगवला,  
शिरीं धुरांचा कुरळ्या गेला  
भांग फाटुनी ! भांग फाटुनी !!

आठ

अभ्रांच्या ये कुंद अळूनें  
पानांना ह्या हिरवी गुंगी;  
वैशाखांतिल फांदीवरतीं  
आषाढाची गाजर-पुंगी

मिटून बसलीं पंख पांखरें,  
पर्युत्सुक नच पीसहि फुलतें;

मूक गरोदर गाईची अन्  
गळ्यांतली पण घंटा झुरते.

तिंबुन झाली कणीक काळी  
मऊ, मोकळी ह्या रस्त्याची;

उष्ट्रया अन्नामध्ये थवकळी  
चोंच कोरडी वघ घारीची.

ब्रेक लागला चाकांवरतीं,  
श्वासहि तुटला आग्गाडीचा;

ऊन उसासा धरणीच्या अन्  
उरांत अडला इथे मघांचा.

शिरेल तेव्हां शिरो बिचारें  
हवेंत असल्या पाउस-पातें;  
जगास तोंवर वैशाखाच्या  
मृगाविनाही मृगजल चढते !

कुणि मारावें, कुणी मरावें,  
 कुणी जगावें खाउनि दगड ;  
 वितळवून कुणि आयुष्याना  
 ओतावे अन् सोन्याचे घड.

कुणी रडावें, रडवावें कुणि  
 कुणी हंसावें पिऊन वायू ;  
 कुणी दाबुनी जखम आजची  
 जरा उद्यांचा काढावा पू.

ह्या जगण्यांतुन, ह्या मरण्यांतुन,  
 हंसण्यांतुन अन् रडण्यांतुन ह्या ,  
 अशाश्वताच्या मुठी वळूनी  
 अपाप वरतीं चढतिल वाह्या ;

अखेर घेतां टक्कर जरि मग  
 युगायुगांचे फुटेल भाल ;  
 अशाश्वताच्या समशोरीवर  
 शाश्वताचिही तुटेल ढाल !

अस्थाईवर स्थायिक ज्ञालों,  
चुकून गेला पहा अंतरा;  
ओरडून कां अतां लागणे  
दिल्या गळ्यावर पंचम गहिरा !

नशेंत झुकला निशापती अन्  
अस्मानाच्या कल्ल्या तारा;

अंधारावर विझून गेला  
रात्रीचा या वीज-पिसारा.

किल्न मनोगत मोटारींचे  
कुर्दींत शिरले काळोखाच्या;

नालबंद अन् घोड्याची ये  
टाप समेवर जिवंततेच्या.

शांत जगाच्या धामावरला  
उडून काळा गेला वास;

वेटावेटांतुनी मनांच्या  
जराच हलला आसोच्छ्वास.

अस्थाईवर पुन्हा परतलों  
चुकून गेला पहा अंतरा;  
टिळ्या गळ्यावर षड्ज बांधणे  
अतां खालचा परंतु हंसरा.

ते रा

“फुटेल ( होती वेढी आशा )  
 आभाळाचा कर्मठ सांधा;  
 पडेल किंवा तडा भयंकर  
 वसुंधरेच्या अर्धा अंगा.

असें न कांहीं घडलें : फक्त —  
 अनंत उठले सुतकी शब्द;  
 दो मिनिटांची सडी शांतता  
 शहारली अन् मिटली लव्ध —  
 — प्रतिष्ठितांवर : ”

— वदला पौप

जातां जातां या माघाला;  
 अन् इसवी सन कवायतीचा  
 कदम उचलुनी पुढे सरकला.

— अशींच जातीं कांहीं वर्पे,  
 आणि महात्मा यावा पुढचा;  
 अम्हांस आम्ही पुन्हां पहावे  
 काढुनि चष्मा डोळ्यांवरचा !

ह्या गंगेमधिं गगन वितळले,  
शुभाशुभाचा फिटे किनारा;  
अर्धा हांकेवरी उतरला  
बुद्ध-गयेचा पिवळा वारा.

विटाळलेली मनें उघडती  
झांपड-दरें आपोआप;

अन् चिखली ये विचकत वास  
जणुं पाप्याचा पश्चात्ताप.

सुरांत भरली टिटवीच्या कुणि  
मृत्युंजयता भोळी, भगवी;

आणि अचानक शिवलीं गेलीं  
ध्रुवाध्रुवांतिल कांहीं कडवीं.

अजाणत्याच्या आकांक्षांतिल  
शंख-शिंपले येउन वरतीं,

उघड्या रंगांमधें अनामिक  
गगन-गंध हा ठेवुन घेती.

इथेंतिथेंचे फुटले खापर  
दांसळली अन् जरा 'अहम्'-ता;  
उभ्या जगावर चढली अडवी  
तव मायेची कमान आतां.

हा गंगेमधिं गगन वितळले,  
शुभाशुभाचा फिटे किनारा;  
असशिल जेथें तिथें रहा तं,  
हा इथला मज पुरे फवारा !

गणपत वाणी ब्रिडी पितांना  
 चावायाचा नुसातिच काढी;  
 म्हणायचा अन् मनाशींच कीं  
 ह्या जागेवर बांधिन माडी;

मिचकावुनि मग उजवा ढोळा  
 आणि उडवुनी डावी भिंवयी,  
 भिरकावुनि ती तशिच द्यायचा  
 लक्केर बेचव जैशी गवई.

गिन्हाइकाची कदर राखणे;  
 जिरे, धणे, अन् धान्ये गळित,  
 खोबरेल अन् तेल तिळीचे  
 विकून बसणे हिशेब कोळित;

स्वप्रांवरतीं धूर सांडणे  
 क्वचित् ब्रिडीचा वा पणतीचा –  
 मिणूमिणू जळत्या; आणि लेटणे  
 वाचित गाथा श्री तुकयाचा.

गोणपटावर विटकररंगी –  
सतरंजी अन् उशास पोतें;  
आडोशाला वास तुपाचा;  
असें झोपणे माहित होतें.

काढें गणपत वाण्यानें ज्या  
हाडांचीं हीं ऐशीं केलीं,  
दुकानांतल्या जमीनीस तीं  
सदैव रुतलीं आणिक रुतलीं.

काड्या गणपत वाण्यानें ज्या  
चावुनि चावुनि फेंकुन दिघल्या,  
दुकानांतल्या जमीनीस त्या  
सदैव रुतल्या आणिक रुतल्या.

गणपत वाणी बिढी बापडा  
पितां पितांना मरून गेला;  
| एक मागतां डोळे दोन  
| देव देतसे जन्मांधाला !

राहुं दे जिवंत – । तगमग; खंत –  
मनांतील अंत । पावूं नेदी ॥

जुलविन आस्ति – । प्रवाह नि नास्ति,  
वीजेंत या वस्ति । व्हावी तङ्गी ॥

येथे नाहीं टाळ । मृदंग मराल –  
नाहीं; नाहीं माळ । स्फटिकांची ॥

येथे नाहीं ध्यान । भक्ति वा भजन  
नाहीं उदासीन । मनोवृत्ति ॥

जैसा कीं रोलर । रुळे रस्त्यावर  
मार्गे चक्राचूर । खडी खडी ॥

कोटि-क्षण काल । भरडीत भाल  
चालला विशाल । तैसा येथे ॥

येथे सारी कृति । एकच विकृति  
ओल्या ओठीं रिती । आठवण ॥

येथे सारा भाव । एकच अभाव  
डोळ्यांतील डाव । डोळा नेणे ॥

माझे मी अज्ञान । प्यालों निशिदिन  
कोरडी तहान । आतां तुझी ॥

ठार्यीं ठार्यीं रूप तङ्गें । वघण्याचा केला दावा,  
 पीठ झालेल्या मनांत । लोकीं राघव पहावा ॥

पीठ लोटिती पिठांत । उरे चक्रीचा आवाज,  
 रूप लोपले स्व-रूपीं । उरे डोळ्यांचीच खाज ॥

उसवली माणूसकी । तङ्ग्या नांवाने शिवावी,  
 लोकीं हाडांच्या प्रदेशीं । हिरवीं गोप्ये थाटावीं ॥

फाडी धागाच धाग्याला । उरे सुईवर रक्त  
 नांगरीतां हाडे हाडे । पेटे गंधकच फक्त ॥

विज्ञानाच्या वैभवाला । द्यावे शीर्षक उत्तम,  
 रुग्ण मनीं तुरटीचें । पाणी शिंपावे परम ॥

गेले मोडून शीर्षक । हातीं आले खिळे; जले—  
 तुरटीची 'परम' ता । तुरटीच्या आगीमुळे ॥

येथे जमेल कोष्टक । कधीं कधीं तरी का रे,  
 माझ्या गणिताची हांक । अव्याहृतांत वावरे ॥

नाहीं ठेवीला हातचा — । एक आपुल्या वाहींत,  
 लोकीं शून्यांत म्हणूनी । वसवीले का कोलीत ! ॥

मनास पडलीं जर खिंडारे—  
 भकास, थापा गाळ भीतिचा;  
 अन् धमन्यांतिल धारांवरतीं  
 वर्फ रचा मग जन-रीतीचा.

अंधाराचा धाक उदंड,  
 काळोखाची हांक अकलिपत;  
 ओल्या जिवणीमधील पाणी—  
 पळविल ऐशी रात्र अशिलिपत.

भयाणतेच्या बुरुजावरुनी  
 येइल केळ्हां शील अनामिक;  
 गिळा तिळा अन् मंत्र आठवा  
 मनांतल्या पण मनांत, लौकिक :

—“ सह नौ टरक्तु !  
 सहवीर्यम् डरवावहै । ”

पांडुर संध्या चौथ्या प्रहरीं  
 विहळते जशि लाल फाटुनी,  
 भिकारडी कुणि अबला बाला  
 विहळली तशि डोळे मिटुनी;

अन् महिन्यांचा चार गळाला –  
 गर्भ; वाहले रक्तपाट किति;  
 किती पद्कुरीं सांध्य ढगांसम  
 तांबुस-काळीं भिजलीं भंवतीं.

प्रभात पांडुर पहिल्या प्रहरीं  
 थरथर कांपत यावी तैशी  
 भिकारडी ती अबला आली  
 थर थर कांपत दुसऱ्या दिवशीं;

अन् डोळ्यांमधिं घेउनि चांद  
 वदली : “बाई, आठ दिसांनीं  
 कामावरतीं येझेन खास  
 तंवर न ठेवा दुजि पर कोनी.”

घांस भरविला बाईनीं तिज  
रजा पगारी दिधली वरतीं;  
नभांतुनी पण सकाळ-संध्या  
मुखास काळे फांसुनि फिरती

अ छा वी स

मी एक मुंगी, हा एक मुंगी  
 तो एक मुंगी, तूं एक मुंगी  
 ही एक मुंगी, ती एक मुंगी  
 पांच एथल्या, पांच फिरंगी;

सहस्र जमल्या, लक्ष, कोटिही  
 अब्ज अब्ज अन् निखर्व मुंग्या;  
 अनंत अगणित साज्या जमल्या —  
 किती वारूळी, किती लफंर्या !

कुणी डोंगले काले काले  
 कुणी तांबड्या, भुरक्या मुंग्या;  
 कुणि पंखांच्या पावसाळि वा  
 वेढर ग्रीष्मांतल्या लवंग्या !

सावधान कुणि रांग धरूनी  
 एकामागुन एक चालती;  
 कुणी बावळ्या अप्पलपोट्या  
 मिळेल साखर तेथें चरती;

व्रतस्थ बनती चावा काढित  
कुणि; कुणि पाजित मधुरस इतरां —  
जन्म कंठती; फलविति कुणि अन्  
सम्राज्ञीला प्रसन्न चतुरा !

ह्या मुंग्यांतिल एकेकीला  
बनेल खाउनि राजा कोण;  
पार्थिवतेच्या पराकोटिचें  
अपार्थिवाला नेइल लोण ?

— आला आला स्वस्त दरावर आला हो आला  
हा मुंग्यांचा लोढा आला ! खोला, फाटक खोला ! —

दहा दहाची लोकल गाडी  
सोडित आली पोकळ श्वास;  
घड्याळांतल्या कांव्याचा अन्  
सौदा पटला दीन उदास.

ह्या नच मुंग्या : हींच माणसें :  
असेच होते गांधीजीही,  
येशु क्रिस्त अन् कृष्ण कदाचित्  
कालिदास अन् टैकोब्राही.

ह्या नच मुऱ्या — हींच माणसें,  
मने अनामिक जरि साच्यांचीं,  
लक्तरलेल्या मिनिटांचा वर  
सदैव बुरखा; लाज स्वतःची.

अंगावरतीं जिरलेले किति  
तळ्हेतळ्हेचे मादक घर्स;  
अन् वासांची त्यांच्या कॉक्टेल  
तर झोकुनी फ्लाटफार्म.

जशि पाप्याची नजर फिरावी  
अनोळखीच्या उरावरूनी,  
ह्या साच्यांची भेकड वृत्ती  
वावरते तशि जगण्यामधुनी.

ह्या नच मुऱ्या : हींच माणसें :  
भायबाप अन् भाऊबहिणी —  
ह्यांना असती; होतिल आणिक  
मुले मुली अन् पुतण्या पुतणी.

— साळोसाळ मरुं दे मेला ! रेस भराभर फळवूं दे ! —

चिखलामधुनी चिखल उडावा,  
अनामिकाने नांव धरावें;  
आपत्तीच्या मुळ्या उकळतां  
त्या अकावर स्वप्न जमावें.

करपट दुःखीं इंगित शिथिल,  
नांव सोनुली, वाळा कथलीं;  
भरल्या घरिंही भ्रष्ट भावना  
फुटकळ आशा मोजित वसली.

आठवणींचे पिकले कांठ,  
वास मारते जगलोलुपता;  
कुजक्या शंका क्रितीक दिसतिल –  
वरवरची कातडी सोलतां;

जुन्या पुराण्या उत्साहाचें  
खलास झालें काळच तेल;  
अवसानाचा उसन्या क्लच कां  
किती दावला तरि पावेल;  
देवाघरचा शाप देउलीं  
हपीसांत अन् ताप उद्यांचा;

चिमणीं मिनिटें उडून जाती  
फक्त हुंगुनी दाणा मर्निचा.

अशा येथल्या संसारांत  
जगण्याचाही चुकला पाढा;  
आणि शेवटीं परिस्थितीचा  
गळ्याखालीतीं उतरे काढा.

— सर्वे जन्तु रुटिनाः । सर्वे जन्तु निराशयाः  
सर्वे छिद्राणि पंचन्तु । मा कश्चित् दुःख-लोऽग् भरेत् ।

ते हृती स

॥ १७ ॥

जशि धोव्याची मऊ इस्तरी  
तलम फिरावी सुतावरूनी,  
फाल्युनांतली चंद्रकोर तशि  
मलिन मनांच्या धाग्यावरूनी.

शिणेल धोबी यदाकदाचित्,  
पडेल खालीं चंद्रकोर अन्,  
सुरकुतलेल्या मनोवृत्तिना  
पुनश्च कोठे भट्टी भगवन् !

चौ ती स

ओठांवर आली पूजा । भेरे मनांत कांपरे  
ओळ्या पापांचीं वाळून । झालीं वातड खांपरे ॥

पापांतून पापाकडे । जाई पाप्याचा विचार  
आणि पुण्याचीं किरणे । लोळतात भुईवर ॥

मार्थीं घेतले गा उन । कटीं खांदीं काळेबरे  
तुझ्या आवडीचा क्षण । डोळ्यांतून मागे फिरे ॥

गहूळला तोही क्षण । मतलबाच्या मातीने  
कैसे पोसावें त्यांवर । आर्द स्वप्नांना स्वातीने ॥

घड्याळ्यांत आतां फक्त । एक मिनिट बाराला  
रात्रही का वैज्ञाचीच । घालशील गा जन्माला ॥

संडासांतिल घाण जिरावी –  
जमीनीत अन् यावें रोप ;

निमूळत्या ह्या सेकंदांवर  
चढवावा कुणि ‘जरि’चा टोप.

ह्या जन्मांतुनि असेंच जाणें,  
आज-उद्यांची लावित संगत ;

| कुणि पेरावा घाम आणखी  
झोडावी कुणि अखंड पंगत.

भव्य भीतिचें होउनि जाइल  
ओझरतेही जर का दर्शन,  
छोट्या मोठ्या किती भिरींचा  
खडा पहारा हंसेन पाहुन !

सांदीला पण सोवळ्यांत जो  
आजवरी हा देव ठेवला,  
घरावयाच्या मुळ्या फांदिने  
ओवळ्यांत तर प्रभूस ढकला.

ह्या दुःखाच्या कढईची गा  
 अशीच देवा घडण असूं दे;  
 जळून गेल्या लोखंडांतहि  
 जळण्याची, पण पुन्हा, ठसूं दे  
 कणखर शक्ती, ताकद जळकट.

मोलाची पण मळूल भक्ति  
 जशि कुंतीच्या लिहिली भाळीं,  
 खिले पाडुनी तिचे जरा ह्या  
 कढईच्या दे कुट्ट कपाळीं –  
 ठोकुनि पके, काळे, बळकट.

फुटेल उकळी, जमेल फेस,  
 उडून जाइल जीवन-वाफ;  
 तरि सांध्यांतुन कढईच्या ह्या  
 फक्त बसावा थोडा कैफ –  
 तव नामाचा भेसुर धुरकट !

सत्तेजाच्या जंजाळामधिं  
तपोनिधे, तू कोण अनामिक ?  
सादशून्य अन् हिरमुसलेल्या  
धंड दिगंतीं स्थिर वैमानिक ?

झोंपलीं ग खुळीं बाळे,  
झोंप अंगाईला आली;  
जड झाली शांततेची  
पापणी ह्या रित्या वेळीं.

चैत्र बघतो वांकून  
निळ्या नभांतुन खालीं;  
आणि वाप्याच्या धम्या  
धुकल्या ग अंतराळीं.

शब्द अर्थार्थीं यावा  
हें तों ईश्वराचें देणे;  
पेंगणाऱ्या प्रयासाला  
उम्या संसाराचें लेणे.

चैत्र चालला चाढून  
वेड्या सपाट पृथ्वीला,  
आणि कोठे तरी दूर  
खुजा तारा काळा झाला.

आतां भ्यावें कोणी कोणा !  
भलें होवो होणाऱ्याचें;  
तिरीमिरींत चिंचोळ्या  
काय हाकारावे वेंचे.

चैत्र चढे आकाशांत  
नीट नक्षत्र-पावलीं;  
आणि निळ्या वायृत्तन  
वाट कापी विश्वाली.

वेढ्याविद्रा नि वांकड्या  
मनाआड मनें किती;  
चाळणींत चाळणी अन्  
विचारांत तरी माती.

चैत्रबापा, उद्यां या हो  
घेउनीया वैशाखाला;  
— आंबोणीच्या मागें कां ग  
तुझा माझा चंद्र गेला ? —

आंबोणीच्या मागें पण  
अवेळीं कां चंद्र गेला ?

ए के चा ळी स

आलों होतों आलों होतों  
 होतों जाणार जाणार;  
 कां रे अंमळशा-पोटीं  
 तरी सांठवीसी जार.

सामान्याला सनातन  
 नातें अनंत कालाचें;  
 वैष्णवाच्या टिळ्यावर  
 ठोके गाजती सालांचे.

कोठें अब्रू कैंची चाड,  
 आडपडदा आयुष्य;  
 मात्र संभावितांसाठीं  
 खालीं पाट, वर पुष्य.

चपापला पापी जीव  
 फक्त एथल्या धाईनें;  
 बोलायाचें कांहींसें अन्  
 राहील का ह्या भीतीनें.

दंवांत आलिस भल्या पहांटीं  
 शुक्राच्या तोच्यांत एकदां;  
 जवळुनि गेलिस पेरित अपुल्या  
 तरल पावलांमधली शोभा.

अडलिस आणिक पुढे जराशी  
 पुढे जराशी हंसलिस;

—मार्गे

वळुनि पाहणे विसरलीस का ?  
 विसरलीस का हिरवे धागे ?

लक्ष्य कुठे अन् कुठे पिपासा,  
 सुंदरतेचा कसा इशारा;

डोळ्यांमधल्या डाळिंबांचा  
 सांग धरावा कैसा पारा !

अनोळख्याने ओळख कैशी  
 गतजन्मींची द्यावी सांग;

कोमल ओळ्या आठवणींची  
 एथल्याच जर बुजली रांग !

त्रे चाळी स

तळहाताच्या नाजुक रेषा  
कुणि वाचाव्या, कुणी पुसाव्या;

तांबुस निर्मल नखांवरी अन्  
शुभ्र चांदण्या कुणि गोंदाव्या !

दंवांत आलिस भर्त्या पहांटीं  
अभ्रांच्या शोभेत एकदां;  
जवळुनि गेलिस पेरित अपुत्या  
मंद पावळांमध्येत्या गंधा.

च व्वे चा ळी स

अभ्रम्य पश्मिनी मोकळ्या तुळिया केसांतुन  
 सांग फेंकिले सप्तरंग कुणि तिरप्पा तेजांतुन;  
 आळविली कुणि निळ्या नसांतुनि तुळिया चंचलता,  
 आणि ठेविली अपाप भाळीं चिमणी संदिग्धता;  
 कुणि पानांच्या शिरांशिरांतिल वासंतिक वक्रता  
 निथळविली अन् भरली तुळिया देहीं मधु आळ्यता;  
 काय कोंबळ्या कळ्याकळ्यांची कुणि नकेवंदी  
 करुनि वळविली तुळ्या दिशेने उन्मीलन-संवी;  
 अचल हिमाचल पाहुनि चळला तव मांगल्याला ।  
 आणि हनूवर उत्सुकता लव उमठवुनी गेला;  
 किति अधरांच्या थरकांपांतुन धांवत ही आली  
 एक वेगळी अर्धीरता अन् भिंवयांवर लपली; /  
 तव हास्यांतिल स्तिंघ अकालित ब्हावे शिल्प पुरे  
 काय थांबले म्हणून येथे कालाचे वारे !

अवघड आशा, उसनी भाषा, उसना उच्चार,  
 उसने हेतू तसेच किंतु, उसने आजार;

चुकल्या निद्रा, अडखळळीं अन् स्वप्ने; संकेत –  
ठेंच लागली तिथेंच वसले शबल समाधींत :

ह्या सर्वांतिल गर्व आणखी गरळ गिळावें गे,  
शिथिल मनांतिल कथील व्हावें सोने अन् वेगें;

त्या सोन्याने उजळुन जावें मुळुखाचें मिनिट  
म्हणुनि धाडिले तुला देउनी जडतेचा किरिट.

ये तर येथे सजव आणखी सजीवतेला ह्या  
चराचरांवर तव स्फूर्तीच्या अन् विलसोत सद्या !

भटकत फिरलों भणंग आणिक  
 मिळेल तेथें पाणी प्यालों;  
 जुळेल तेथें खूण जुळविली  
 तरि होतों हा तसाच उरलों.

शिंपित आलिस तोंच माधुरी  
 सहज नाचन्या ढोळ्यांमधली,  
 सांडावी जशी थेंवांची सर  
 चांदण्यांत कुणि झाडावरली.

आणि कालची तहान मेली,  
 गळ्यांत कोरड दुसरी आज;  
 व्यर्थ नव्हे का ओंजळ जेथे  
 शरीर सारे म्हणते पाज !

ओठ वाळला कालचाच तरि  
 आज निराळी लाही त्यावर;  
 शब्दांचे कुणि करोत चमचे,  
 ‘आ’ बनले हें सारे अंतर !

स ते चा ळी स

रहा तिथें तूं जिथें आपुल्या  
हृदयांमधली कांच तडकली;  
आणि बिलोरी आशांमधुनी  
कालाची बघ चीर उमटली.

उनाड नाड्या होतिल संथ,  
मनोरथांचे थकतिल ताबुत;  
थंड मनांतिल थडग्यांभंवतीं  
प्रश्नचिन्ह अन् उरेल फक्त.

अशा एकल्या पातळ वेळीं  
पाताळांतुन येइल अपसुख —  
क्षीण वेदना धुंडित एक  
ह्या कांचांतिल चीर पराड्मुख.

असावीस तूं त्या वेळीं गे  
इथेंच जेथें कांच तडकली;  
आणि बिलोरी आशांमधुनी  
कालाची ही चीर उमटली.

घडल्या गोष्टी विसरुनि जा अन्  
 नडल्या आशा चुलींत फेंका;  
 जिवंतता जर असेल रोमीं  
 मरण तिच्यांतिल थोडे हुडका.

कितीक मरती नित्य नव्याने,  
 श्राद्धाची पण जुनीच रीत;  
 बंद जाहल्या हृदयांतुनही  
 तडफत हंसती शब्दातीत --

बेकंबेचे तेच परोचे;  
 जुनीच भाषा, नवे भरोसे;  
 जुन्या कल्पना, नवीं तर्पणे  
 तींच गिरमिटे, नवीन वळसे !

निदान आतां घडल्या गोष्टी --  
 नडल्या आशा चुलींत फेंका ;  
 कानांवरतीं हात ठेवले  
 नाढीचा तरि बंद न ठेका.

तुझ्यासाठीं देवा । काय म्यां झुरावें  
 झुरळानें कैसें । पतंगावें ॥  
 साधुसंत जेथें । वैसले तिष्ठत  
 मना कष्टवीत । अहोरात्र ॥  
 काय तेथें माझी । लांडी धडपड  
 किरटी पकड । भावनेची ॥  
 काय बोल्दूं आतां । उघड नाचकी  
 अंतरांत पक्की । बोलवण ॥

कितिरी दिवसांत  
नाहीं चांदण्यांत गेलों;  
कितिरी दिवसांत  
नाहीं नदींत दुंबलों.

खुल्या चांदण्याची ओढ  
आहे माझी ही जुनीच;  
आणि वाहत्या पाण्याची  
शील ओळखीची तीच.

केव्हांतरी चांदण्यांत  
पुन्हा जाईन निर्भय;  
गांवाकांठच्या नदींत  
होईन मी जलमय.

आज अंतरांत भीति  
खुल्या चांदण्याची थोडी;  
आणि नदीचा प्रवाह  
अंगावर कांटा काढी.

बरा म्हणून हा इथे  
दिवा पारवा पान्याचा;  
बरी तोतऱ्या नळाची  
शिरीं धार, मुग्वीं ऋचा.

अंधान्या जगाची । हीच रीतभात  
काजळाची वात । काळोखाला ॥

काळ्या हवेंतन । काळेच विमान  
घेतसे उड्हाण । अंधारांत ॥

नाहींत सिगनल । हिरवे वा लाल  
कैंची दिशाभूल । अदृश्यांत ॥

जेथें जातों तेथें । मी माझा सांगाती  
डोळ्यांच्याच भिंती । झाल्या ऐशा ॥

जमीन म्हणते मीच धांवते  
पळणारा पण दुजाचा कोण;

वारा म्हणतो सुरांत माझ्या  
प्रचंड आळसले पाषाण.

रेताडावर ताड माजतो  
खाज आपुल्या शेंड्याचीच;

अस्मानांतुन विमान तरते  
ऐट आपुले पाय अडीच.

आरोळ्यांची राळ उडवुनी  
पहाड केला जागा म्हणती;

हाडांवरतीं कमल लावुनी  
इस्पितळांतुन विश्व उगवती.

देवासाठीं दगड पूजिला  
मानवतेची अतां आरती;

संस्कृत झाला शब्द म्हणुनि कां  
देवहात्यावर नवीन कांति !

दगड गाडला, गाडा हाडें  
शेंदुर गेला, रक्त जाउं द्या;

अज्ञानाच्या गळफांसांतच  
जरा जगा अन् जरा जगूं द्या

नर्ळींतले जग नर्ळींत जगतें,  
उगाच रुसवा रसायनाचा;  
उगाच दावा मानवतेचा  
आणिक डंका सामर्थ्याचा !

किती पार्यी लागू तुझ्या  
किती आठवूं गा तूंतें;  
किती शब्द बनवूं गा  
अब्द अब्द मर्नी येतें.

काय गा म्यां पासराने  
खरडावी वाराखडी;  
आणि बोलावीं उत्तरे  
टिनपट वा चोमडीं.

कर्धीं लागेल का नख  
तुऱ्हे माझिया गळयाला,  
आणि सामर्थ्याचा स्वर  
माझिया गा व्यंजनाला !











